

### Submersion of garden land due to Construction of Anicuts in North Kanara

ಶ್ರೀ ಮತಿ ಅನುಸೂಯ ಗಜಾನನ ಶರ್ಮ.—ಮಾನ್ಯ ಉಪಾಧ್ಯಕ್ಷರೇ, ನಮ್ಮ ಜಿಲ್ಲೆಯಲ್ಲಿ ಎರಡು ಕಡೆಗಳಲ್ಲಿ ಅಣೆಕಟ್ಟನ್ನು ಕಟ್ಟಲು ಸರ್ಕಾರದಲ್ಲಿ ಯೋಜನೆ ಸಿದ್ಧವಾಗಿದೆ ಎಂದು ತಿಳಿದುಬಂದಿದೆ. ನಮ್ಮ ಜಿಲ್ಲೆಯ ಅರ್ಧಭಾಗ ಮಲೆನಾಡು, ಮತ್ತೆರ್ಧ ಭಾಗ ಕರಾವಳಿ ಪ್ರದೇಶವಾಗಿದೆ. ಈ ಪರ್ಷ ನಮ್ಮ ಜಿಲ್ಲೆಯಲ್ಲಿ ಮಳೆ ಸರಿಯಾಗಿ ಆಗಿಲ್ಲ, ಇದೇ ಪ್ರಮಾಣದಲ್ಲಿ ಮುಂದೆ ಕೂಡ ಅರಣ್ಯ ನಾಶವಾಗುತ್ತಾ ಹೋದರೆ ಇನ್ನು ನಮ್ಮ ಗತಿ ಏನೆಂದು ಜನರು ಕಂಗಾಲಾಗಿದ್ದಾರೆ. ಮಲೆನಾಡು ಪ್ರದೇಶಗಳಲ್ಲಿ ಹೆಚ್ಚಿನ ಜನರು ತೋಟಗಳನ್ನು ಮಾಡಿಕೊಂಡು ಜೀವನ ನಡೆಸುತ್ತಿದ್ದಾರೆ. ಈ ತೋಟಗಳನ್ನು ಬಂದಿರಡು ವರ್ಷಗಳಲ್ಲಿ ಬೆಳೆಸುವುದಕ್ಕಾಗುವುದಿಲ್ಲ, ಹತ್ತು ಹದಿನೈದು ವರ್ಷಗಳ ಪರಿಶ್ರಮದಿಂದ ಬೆಳೆಸಬೇಕಾಗಿದೆ. ಇಂತಹ ತೋಟಗಳೆಲ್ಲ ಮುಳುಗಡೆಯಾಗಬೇಕಾಗಿ ಬಂದಿರುವುದರಿಂದ, ನಮ್ಮ ಕೂಗನ್ನು ಯಾರೂ ಕೇಳುವವರಿಲ್ಲವೆಂದು ಜನ ಹತಾಶರಾಗಿದ್ದಾರೆ. ಸರ್ಕಾರವೇನೂ ಯೋಜನೆಗಳನ್ನು ವೈಯಕ್ತಿಕ ಹಿತಕ್ಕಾಗಿ ಮಾಡುತ್ತಿಲ್ಲವೆಂದು ನಮಗೆ ಗೊತ್ತಿದೆ. ಆದರೆ, ಈ ಯೋಜನೆ ಕೈಗೊಳ್ಳುವುದರಿಂದ ಎಷ್ಟು ಜನರಿಗೆ ತೊಂದರೆಯಾಗುತ್ತದೆಯೆನ್ನುವುದನ್ನು ಮೊದಲು ನೋಡಬೇಕು. ಯೋಜನೆಯಿಂದ ಮುಳುಗಡೆಯಾಗುವ ಜಮೀನುಗಳಿಗೆ ಯಾವ ರೀತಿ ಪರಿಹಾರ ಕೊಡುತ್ತೀರಿ ಎನ್ನುವ ವಿವರವನ್ನೆಲ್ಲ ಜನರಿಗೆ ವಿವರವಾಗಿ ತಿಳಿಸಿ, ಅವರಿಂದ ಅಶೀರ್ವಾದ ಪಡೆದು ಕೆಲಸ ಮಾಡುವುದು ಒಳ್ಳೆಯದು. ಜನರ ಸಮಸ್ಯೆ ಮತ್ತು ಸಂಕಷ್ಟಗಳನ್ನು ಇಲಿಯ ಬಿಲದಂತೆ ಅಲಕ್ಷಿಸಿ ಕೆಲಸ ಮಾಡುವುದು ಸರಿಯಲ್ಲ. ಕಷ್ಟ ಪ್ರಸಂಗದಲ್ಲಿ ಸಮ್ಮ ಭಾಗದ ಜನರಿಗಾಗುತ್ತಿರುವ ಅನ್ಯಾಯವನ್ನು ನಾನು ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ ಮಾನ್ಯ ಮುಖ್ಯ ಮಂತ್ರಿಗಳು ಈ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಡಿ ದೇವರಾಜ್ ಆರಸ್.—ನಾನದನ್ನು ವಿಚಾರ ಮಾಡುತ್ತೇನೆ.

### Assault of a Harijan girl Working in a post office

ಶ್ರೀ ಎನ್ ಧರ್ಮಸಿಂಗ್.—ಅಧ್ಯಕ್ಷನೆಯವರೇ, ನಾನು ಕಳೆದ ನಾಲ್ಕು ದಿನಗಳ ಹಿಂದೆ ಗಮನ ಸೆಳೆಯುವ ಸೂಚನೆ ಕಳುಹಿಸಿದ್ದೆ. ಪೋಸ್ಟ್ ಆಫೀಸಿನಲ್ಲಿ ಕೆಲಸ ಮಾಡತಕ್ಕ ಹರಿಜನ ಜಾತಿಗೆ ಸೇರಿದ ಹುಡುಗಿ ಯಾಬ್ಬಳನ್ನು ಕಾಲೇಜು ವಿಧ್ಯಾರ್ಥಿಗಳು ಪ್ರಿನ್ಸಿಪಾಲರು ಮತ್ತು ಲೆಕ್ಚರರುಗಳ ಎದುರುಗಡೆ ಹೊಡೆದಿದ್ದಾರೆ. ಇದರ ಬಗ್ಗೆ ಸರ್ಕಾರದವರು ತನಿಖೆ ಮಾಡಿದ್ದಾರೆಯೇ ? ಇದು ಬಹಳ ಮಹತ್ವವಾದ ವಿಷಯ, ಯಾವಾಗ ತೆಗೆದುಕೊಳ್ಳುತ್ತೀರಿ ?

ಉಪಾಧ್ಯಕ್ಷರು.—ಅವಿಶ್ವಾಸ ನಿರ್ಣಯದ ಮೇಲೆಯೇ ಈ ವಿಚಾರವನ್ನು ಮಾತನಾಡುವುದಕ್ಕೆ ಅವಕಾಶ ಇದೆ. ಆಗ ತಾವು ಮಾತನಾಡಬಹುದು.

### Notice under Rule 153.

#### Further discussion on No Confidence Motion

† ಶ್ರೀ ಹಾರನಹಳ್ಳಿ ರಾಮಸ್ವಾಮಿ (ಗಂಧಿ).—ಮಾನ್ಯ ಅಧ್ಯಕ್ಷನೆಯವರೇ, ವಿರೋಧಪಕ್ಷದವರು ಮಾತನಾಡುವುದಕ್ಕೆ ಸ್ವಲ್ಪ ವಸ್ತು ಸಿಗಲಿ ಅಂತ ಕೆಲವು ಮಾತುಗಳನ್ನು ಹೇಳುವುದಕ್ಕೆ ನಿಂತಿದ್ದೇನೆ. ನಿನ್ನೆ ದಿನ ವಿರೋಧಪಕ್ಷದವರೊಬ್ಬರಾದ ಶ್ರೀಮಾನ್ ಗುಂಡೂರಾಯರು ಬಹಳ ಉತ್ತಮವಾದ ಭಾಷಣವನ್ನು ಸುಮಾರು ಎರಡೂವರೆಗಂಟಿಗಳ ಕಾಲ ಮಾಡಿದರು. ಅವರು ಮಾಡಿದಂಥ ಭಾಷಣ ನಮ್ಮ ಮುಖ್ಯಮಂತ್ರಿಗಳನ್ನು ಪ್ರಶಂಸಿಸುವ ರೀತಿಯ ಭಾಷಣವಾಗಿತ್ತು. ಸ್ನೇಹ ಸಲ್ಲಾಪದ ಭಾಷಣವಾಗಿತ್ತು. ಹುಲ್ಲಿನ ಬಣವೆಯಲ್ಲಿ ಸೂಜಿ ಹುಡುಕಿದ ಹಾಗೆ, ವಸ್ತುಗಳನ್ನು ಹುಡುಕಿದರೂ ಸಿಗಲಿಲ್ಲ ಯಾವ ವಿಷಯದ ಮೇಲೆ ಹೋಗಿ ಬೇಕಾಗಿತ್ತೋ, ಯಾವ ವಿಷಯವನ್ನು ಸಭೆಯೊಳಿಂದ ಮಂಡಿಸಬೇಕಾಗಿತ್ತೋ, ಆ

† Indicates that remarks or speeches have not been revised by the member concerned.